

പിരിയം ടൂറിസം

162(772) ശ്രീ. എൻ. കെ. അക്ബർ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ഗുരുവായൂർ ക്ഷേത്രം, പാലയൂർ സെന്റ് തോമസ് ചർച്ച്, മണത്തല ജമാ മസ്ജിദ് തുടങ്ങിയ തീർത്ഥാടന കേന്ദ്രങ്ങളിൽപ്പെടുത്തി പിരിയം ടൂറിസം പദ്ധതി പരിഗണനയിലുണ്ടോ; വിവരങ്ങൾ ലഭ്യമാക്കാമോ;

&

(ബി) വളരെയധികം ജനങ്ങൾ തീർത്ഥാടനത്തിനാവുന്ന പ്രസ്തുത പ്രദേശത്ത് പിരിയം ടൂറിസം പദ്ധതി നടപ്പാക്കുന്നത് പരിഗണിക്കുമോ?

(എ&ബി) നിലവിൽ പരിഗണനയിലില്ല. സാധ്യത പരിഗണിക്കാവുന്നതാണ്.

(സി) മുസിരിസ് പൈതൃക പദ്ധതിയിൽ ഗുരുവായൂർ നിയോജകമണ്ഡലത്തിൽ നടത്തുന്ന പദ്ധതികൾ വിശദീകരിക്കാമോ?

മുസിരിസ് പൈതൃക പദ്ധതിയുടെ പരിധിയിൽ ഗുരുവായൂർ മണ്ഡലം ഉൾപ്പെടുന്നില്ല.

**തലശ്ശേരി നിയോജകമണ്ഡലത്തിൽ ടൂറിസം വകുപ്പിന്റെ
കിഫ്ബി പദ്ധതികൾ**

163(773) ശ്രീ. എ. എൻ. ഷംസീർ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തലശ്ശേരി നിയോജകമണ്ഡലത്തിൽ ടൂറിസം വകുപ്പ് കിഫ്ബി മുഖാന്തരം നടപ്പാക്കുന്ന പദ്ധതികളുടെ നിലവിലുള്ള അവസ്ഥയെന്താണെന്ന് വ്യക്തമാക്കാമോ?

തലശ്ശേരി നിയോജകമണ്ഡലത്തിൽ കിഫ്ബി മുഖേന നടപ്പാക്കുന്ന പദ്ധതികൾക്ക് 145.541 കോടി രൂപയുടെ തത്വത്തിലുള്ള ഭരണാനുമതിയാണ് നൽകിയിട്ടുള്ളത്. 14 ഘടകങ്ങൾ വീതമുള്ള രണ്ട് ഘട്ടങ്ങളായാണ് പദ്ധതി നടപ്പാക്കുന്നത്. ഒന്നാം ഘട്ടത്തിന് 40.95 കോടി രൂപയുടെ അനുമതിയാണ് കിഫ്ബി നൽകിയിട്ടുള്ളത്. ആദ്യ ഘട്ടത്തിലെ പതിനാല് ഘടകങ്ങളിൽ 5 ഘടകങ്ങളുടെ പ്രവൃത്തികൾ നിർവ്വഹിക്കുന്നതിനായി കരാറുകാരമായി എഗ്രിമെന്റിലേർപ്പെട്ടിട്ടുണ്ട്. രണ്ട് ഘടകങ്ങൾക്ക് കരാറുകാരെ തെരഞ്ഞെടുത്തുകൊണ്ടുള്ള നോട്ടീസ് നൽകിയിട്ടുണ്ട്. 7 ഘടകങ്ങളുടെ ടെണ്ടർ നടപടികൾ ആരംഭിച്ചു. രണ്ടാം ഘട്ടത്തിന് 37.212 കോടി രൂപയുടെ അനുമതിയാണ് കിഫ്ബി നൽകിയിട്ടുള്ളത്. രണ്ടാം ഘട്ടത്തിലെ 14 ഘടകങ്ങളിൽ 7 ഘടകങ്ങളുടെ ടെണ്ടർ നടപടികൾ പൂർത്തീകരിച്ചുവരുന്നു. രണ്ട് ഘടകങ്ങളുടെ ടെണ്ടർ നടപടികൾ ആരംഭിച്ചിട്ടുണ്ട്. ബാക്കിയുള്ള 5 ഘടകങ്ങളുടെ ടെണ്ടർ നടപടികൾ ആരംഭിച്ചിട്ടില്ല.

(ബി) പ്രസ്തുത പ്രവൃത്തികൾ പൂർത്തീകരിക്കാൻ ഇനി എന്തെല്ലാം നടപടി ക്രമങ്ങളാണുള്ളതെന്നും ആയത് അടിയന്തരമായി പൂർത്തീകരിക്കുന്നതിനാവശ്യമായ നടപടികൾ സ്വീകരിക്കുമോയെന്നും വ്യക്തമാക്കുമോ?

ടെണ്ടർ നടപടികൾ ആരംഭിക്കാനുള്ള എൻ.ഒ.സി.-യും മറ്റ് ഡോക്യുമെന്റുകളും ലഭ്യമാക്കുന്നതിനുള്ള നടപടി സ്വീകരിച്ചിട്ടുണ്ട്. ആയത് ലഭിക്കുന്നമുറയ്ക്ക് ഈ ഘടകങ്ങളും ടെണ്ടർ ചെയ്യുന്നതിനുള്ള നടപടി സ്വീകരിക്കും. ടെണ്ടർ ഘട്ടത്തിലുള്ള ഘടകങ്ങളുടെ ടെണ്ടർ നടപടികൾ പൂർത്തീകരിച്ച് നിർമ്മാണപ്രവൃത്തികൾ സമയ ബന്ധിതമായി ആരംഭിക്കാനുള്ള നടപടികൾ സ്വീകരിച്ചുവരുന്നു.

ദേശീയ വിദ്യാഭ്യാസ നയവും പാഠ്യപദ്ധതി പരിഷ്കരണവും

164 (774) ശ്രീമതി കെ. കെ. ശൈലജ ടീച്ചർ:

ശ്രീ. എം. വിജിൻ:

ശ്രീ. കെ. യു. ജനീഷ് കുമാർ:

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) മതേതര-ജനാധിപത്യ ബോധവും ഉന്നത ധാർമികമൂല്യങ്ങളും പകർന്നുനൽകുന്നതും ശാസ്ത്രീയവീക്ഷണത്തിന് അടിത്തറ പാകുന്നതുമായിരിക്കണം ഒരു ജനാധിപത്യക്രമത്തിൽ പൊതുവിദ്യാഭ്യാസം എന്ന കാഴ്ചപ്പാടോടെയാണോ സംസ്ഥാനത്ത് പാഠ്യപദ്ധതിക്ക് രൂപം നൽകിയിരിക്കുന്നതെന്ന് വ്യക്തമാക്കുമോ?

മതേതര- ജനാധിപത്യബോധവും ഉന്നത ധാർമികമൂല്യങ്ങളും പകർന്നു നൽകുന്നതും ശാസ്ത്രീയവീക്ഷണത്തിന് അടിത്തറ പാകുന്നതുമായിരിക്കണം ഒരു ജനാധിപത്യക്രമത്തിൽ പൊതുവിദ്യാഭ്യാസം എന്ന കാഴ്ചപ്പാടോടെയാണ് സംസ്ഥാനത്ത് കരിക്കുലം രൂപപ്പെടുത്തിയിട്ടുള്ളത്. കേരളത്തിൽ ഇപ്പോൾ പിന്തുടരുന്ന 'കേരള പാഠ്യപദ്ധതി ചട്ടങ്ങൾ (2007)' ഇക്കാര്യം പൂർണ്ണമായി ഉറപ്പ് വരുത്തുന്നുമുണ്ട്. മതനിരപേക്ഷ ജനാധിപത്യ വിദ്യാഭ്യാസം ലക്ഷ്യമാക്കിയിട്ടുള്ള പ്രവർത്തനങ്ങൾ വിദ്യാലയത്തിലെ മുഴുവൻ പ്രവർത്തനങ്ങളുമായും ഉൾച്ചേർന്നുകൊണ്ട് പ്രക്രിയാ ബന്ധിതമായിട്ടാണ് നടപ്പാക്കിവരുന്നത്. പാഠപുസ്തകങ്ങൾ, ഇതര പഠനസാമഗ്രികൾ, പാനരീതി, പാനാന്തരീക്ഷം എന്നീ സമസ്തമേഖലകളിലും ഇത് ഉറപ്പുവരുത്തിയിട്ടുണ്ട്.

(ബി) പാഠ്യപദ്ധതി രൂപീകരണത്തിൽ സംസ്ഥാനങ്ങളുടെ അധികാരം കവർന്നുകൊണ്ട് കേന്ദ്രം നിശ്ചയിക്കുന്ന പാഠ്യപദ്ധതി നടപ്പാക്കാൻ എൻ.സി.ഇ.ആർ.ടി. സംസ്ഥാനങ്ങളോട് ആവശ്യപ്പെട്ടിട്ടുണ്ടോയെന്ന് വ്യക്തമാക്കുമോ?